

கோடிக்கணக்கான பெண்களின் வாழ்வில் மலர்ச்சி ஏற்படும்!

முதல்வர் உரை!... முதல்பக்கத்தொடர்ச்சி

அந்த மாணவிகளுக்கும் அவர்களுடைய குடும்பத்திற்கும் அது பயனுள்ளதாக இருக்கும் என்ற அடிப்படையில்தான் “புதுமைப் பெண் திட்டம்” என்ற ஒரு அற்புதமான திட்டத்தினை நாம் இன்றைக்கு தொடங்கி நடத்திக் கொண்டிருக்கிறோம். அந்தத் திட்டத்தின் மூலமாக தமிழ்நாடு முழுவதும் கணக்கெடுத்துப் பார்த்தால், 2 லட்சத்து 11 ஆயிரத்து 506 மாணவிகள் மாத்தோறும் ஆயிரம் ரூபாய் பெற்றுக் கொண்டிருக்கிறார்கள். தருமபுரி மாவட்டத்தில் மட்டும் இந்தத் திட்டத்தின் மூலமாக 11 ஆயிரத்து 252 மாணவிகள் பயன்பெற்று வருகிறார்கள்.

உண்மையான சத்துணவாக வழங்கினார் கலைஞர்!

★ காலை உணவுத் திட்டம், நீதிக்கட்சியினுடைய தலைவர்களில் ஒருவராக இருந்த தியாகராயர் அவர்கள்தான் மாணவர்கள் பள்ளிக்கூடத்தில் வரவேண்டும் என்பதற்காக, அவர்கள் படிக்க வேண்டும் என்பதற்காக, ஏழை எளிய குடும்பத்தில் பிறந்திருக்கக்கூடிய அந்த பள்ளிச் செல்வங்கள் படிக்க வேண்டும் என்பதற்காக, அப்போது மதிய உணவுத்திட்டத்தை ஆரம்பித்து வைத்தார். அதற்கு பிறகு பெருந்தலைவர் காமராசர் அவர்கள் அந்தத் திட்டத்தை விரிவுப்படுத்தி அதை சிறப்பாக நிறைவேற்றி தந்தார். அதற்குப்பிறகு மறைந்த மதிப்பிற்குரிய எம்.ஜி.ஆர் அவர்கள் சத்துணவு திட்டம் என்று பெயரை மாற்றி அதை விரிவாக்கி இன்னும் சிறப்பாக நிறைவேற்றினார். அதை மறுக்க முடியாது. ஆனால் திமுக ஆட்சிக்கு வந்தால், சத்துணவு திட்டத்தை நிறுத்திவிடுவார்கள் என்று திட்டமிட்டே பிரச்சாரமே நடந்தது. ஆனால் கலைஞர் ஆட்சிக்கு வந்தார். சத்துணவை, உண்மையான சத்துணவாக நான் வழங்குகிறேன் என்று சொல்லி, முட்டையோடு கலந்த சத்துணவை வழங்கியவர் முத்தமிழறிஞர் தலைவர் கலைஞர் அவர்கள்.

இவையெல்லாம் அடிப்படையாக வைத்துத் தான், இந்த காலை உணவுத் திட்டம், சத்துணவுத் திட்டம் என்பது மதியம் வழங்கப்படுகிறது. பள்ளிக்கு வந்தபிறகு மதியம் அந்த உணவு வழங்கப்படுகிறது. பள்ளிக்கு விடபெரிசுந்து காலையில் 7, 8 மணிக்கு புறப்படு கிறார்களே, அதில் 100க்கு 99 சதவீதம் காலைச் சிறுநுள் டியை சாப்பிடாமலேயே அவசர அவசரமாக புறப்பட்டு வந்துவிடுகிறார்கள். ஆனால் பரிசீலித்து வரக்கூடிய அந்தக் குழந்தைகள் எப்படி கவனத்தை அந்தக் கல்வியில் செலுத்தமுடியும். ஆகவேதான், அதற்காக, சிறித்தது, யோசித்து காலையில் அந்த பிள்ளைகளுக்கு உணவு வழங்கவேண்டும்! என்று முடிவு செய்து முதலமைச்சர் காலை உணவுத் திட்டம் என்ற பெயரில் திட்டத்தை உருவாக்கி பள்ளிக்கூட மாணவ மாணவியர்க்கு காலை சிறுநுள்டு வழங்கப்பட்டு வருகிறது.

காலை உணவுத் திட்டத்தால் 18 லட்சம் பேர் பயனடைவர்!

2 இலட்சம் மாணவ - மாணவியர் தினமும் காலையில் அந்த உணவை அவர்கள் சாப்பிட்டுக் கொண்டிருக்கிறார்கள். அதைத்தான் இப்போது வரக்கூடிய காலக்கூட்டங்களில் இந்த மாத்திலி ருந்து விரிவுபடுத்தப் போகிறோம். எப்படி என்று கேட்கல்கள் என்றால், அது ஒரு குறிப்பிட்ட பள்ளிகளுக்குத்தான். 2 இலட்சம் மாணவர்கள் பயன்பெறக்கூடிய வகையில்தான் அதை நிறைவேற்றிக் கொண்டிருந்தோம். இப்போது அனைத்து பள்ளி மாணவர்களுக்கும் அந்த காலை சிறுநுண்டியை வழங்கவேண்டும் என்று முடிவு செய்து 18 இலட்சம் மாணவர்கள் அதில் இனிமேல் பயன்பெறப் போகிறார்கள் என்ற செய்தியை நான் சொல்லிக் கொள்ள விரும்புகிறேன்.

இந்த வரிசையில் தான் மகளிர் உரிமைத் திட்டம், அந்த மகளிர் உரிமைத் திட்டத்திற்கு எப்படி கலைஞர் அவர்கள் மகளிருடைய முன்னேற்றத்திற்காக பல்வேறு திட்டங்களை நிறைவேற்றிக் கொண்டாரோ, அந்தத் தலைவர் கலைஞர் அவர்களுடையவயரைத்தான் இதற்கும் கூட்டவேண்டும் என்று முடிவு செய்து “கலைஞர் மகளிர் உரிமைத் திட்டம்” என்ற பெயரில் அதை உருவாக்கியிருக்கிறோம்.

★ பெண்களுக்குச் சொத்தில் சம உரிமை வழங்க வேண்டும் என்று 1929ஆம் ஆண்டு கெங்கடூட்டில் நடைபெற்ற சுயமரியாதை சீர்திருத்த மாநாட்டில் தந்தை பெரியார் அவர்கள் பல்வேறு தீர்மானங்களை நிறைவேற்றினார். அப்படி நிறைவேற்றிய தீர்மானங்களில் மிக மிக முக்கியமான

ஒரு தீர்மானம்தான் பெண்களுக்குச் சொத்தில் சம உரிமை வழங்கவேண்டும் என்ற அந்த தீர்மானம். 1929-ஆம் ஆண்டு செங்கடூட்டில் தந்தை பெரியார் அவர்களால் நிறைவேற்றப்பட்ட தீர்மானம். அந்த தீர்மானத்தை 1989-ஆம் ஆண்டு 60 வருடங்களுக்கு பிறகு முத்தமிழறிஞர் தலைவர் கலைஞர் அவர்கள் சட்டமன்றத்திலே பெண்களுக்குச் சொத்தில் சமஉரிமை வழங்க வேண்டும் என்ற சட்டத்தை நிறைவேற்றி தந்தவர்தான் நம்முடைய முத்தமிழறிஞர் தலைவர் கலைஞர் அவர்கள். இதுதான் பெண்ணினத்திற்கு திராவிட இயக்கம் வழங்கிய மாபெரும் அதிகாரக் கொடை. இதன் அடுத்த கட்டமாகத் தான் மகளிர் உரிமைத் திட்டத்தை வடிவமைத்துள்ளோம்.

தேர்தல் வாக்குறுதியை மகளிர் உரிமைத் தொகை!

இல்லறப் பொறுப்புக்குட்பட்ட பல்வேறு பணிகளை செய்து கொண்டிருக்கக்கூடிய, அதன்மூலம் தங்களுடைய குடும்பங்களுக்கு, அந்த குடும்பத்தில் இருக்கக்கூடிய நபர்களுக்கெல்லாம் பணி செய்து அந்த குடும்பத்தின் உயர்வுக்கு உழைத்து கொண்டிருக்கக்கூடிய மகளரின் உழைப்பை அங்கீகரிக்க வேண்டும். அதற்குரிய மரியாதை தரவேண்டும். இதனை மனதில் வைத்துக்கொண்டோன், கடந்த சட்டமன்றத் தேர்தல் வாக்குறுதியாக, திராவிட முன்னேற்றக் கழகத்தின் சார்பில் வழங்கப்பட்டது. நாங்கள் ஆட்சிக்கு வந்தால், மகளிருக்கு மாதம் ஆயிரம் ரூபாய் உரிமைத் தொகையாக வழங்குவோம் என்று வாக்குறுதி அளித்தோம்.

சொன்னதைச் செய்யத் தொடங்கிவிட்டதன் அடையாளம் தான் இன்றைக்கு நீங்கள் பார்க்கக்கூடிய இந்தக் காட்சி. இந்த விழா.

கடந்த சட்டமன்ற கூட்டத் தொடர் நடைபெற்றுக் கொண்டிருக்கும்போது நான் சொன்னேன். “தமிழ்நாட்டில் மேற்கொள்ளப்பட்ட சமூகநீதித் திட்டங்களிலேயே ஒரு மாபெரும் முன்னேற்றமாக, வரலாற்றில் நிலைமையுள்ள, ஏறத்தாழ ஒரு கோடி குடும்பத் தலைவிகளுக்கு, மாதம் ஆயிரம் ரூபாய் வழங்கப்படும் என்ற வகையில் அமைந்திரும் “கலைஞர் மகளிர் உரிமைத் தொகை”என்ற திட்டத்தை நான் அறிவித்தேன்.

மற்ற மாநிலங்களுக்கெல்லாம் முன்னோடியாகத் திட்டம்!

மற்ற மாநிலங்களுக்கெல்லாம் முன்னோடியாக விளங்கும் இந்தத் திட்டத்தின் மூலம், நடைபெண்களின் சுயமரியாதையையும், பொருளாதார விடுதலையும் வழங்க தமிழ்நாட்டின் வரலாற்றில் முதல் முறையாக இன்று இந்த “கலைஞர் மகளிர் உரிமைத் திட்டத்தினை” நடைமுறைப்படுத்த நாமெல்லாம் ஒன்று கூடியுள்ளோம்.

இப்படி ஒரு திட்டத்தை அறிவித்தபோது, இதை நிறைவேற்ற முடியாது வெறும் பொய்யான வாக்குறுதியாகக் கொடுத்திருக்கிறார்கள் என்று சில பேர் அரசியல் ரீதியாக பேசினார்கள். நான் அதற்கெல்லாம் விமர்சனம் செய்ய விரும்பவில்லை. பதில் சொல்லவும் தயாராக இல்லை. பொய்யான வாக்குறுதியைக் கொடுத்து திமுக ஆட்சிக்கு வந்துவிட்டது. இவர்களால் தரமுடியாது என்று திட்டமிட்டுச் சொன்னார்கள். ஆட்சிக்கு வந்ததும் கொடுத்திருப்போம். ஆனால் ஆட்சி பொறுப்பேற்ற பிறகு என்ன நிறை? நீதி நிலைமை மிகவும் மோசமாக இருந்தது. கிரேரோனா என்ற கொடிய நோயில் இந்த நாடு சிக்கி தவித்துக் கொண்டிருந்தது. அப்போது இருந்த நீதி நிலைமை மிகவும் மோசமாக இருந்த காரணத்தால்தான், உடனடியாக இந்தத் திட்டத்தை நிறைவேற்ற முன்வர முடியவில்லை. ஆனால் இன்றைக்கு அதை ஓரளவு நீதி நிலைமையை சரிசெய்து, அதுவும் முழுமையாக அல்ல, ஓரளவு நிலைமையை சரி செய்து, இப்போது செப்டம்பர் மாதம் 15-ஆம் தேதி முதல் வழங்கப் போகிறோம்.

இதனைச் சிரலால் தாங்கிக் கொள்ள முடியவில்லை. பொய்களையும், வதந்திகளையும் கீழ்பி இந்தத் திட்டத்தை எப்படியாவது கொச்சைப் படுத்த வேண்டும். முடக்க வேண்டும். மக்களிடத்தில் ஒரு தவறான பிரச்சாரம் செய்து திட்டமிட்டு சிலர் செய்து கொண்டிருக்கிறார்கள். அதைபற்றி பின்பு மூலமாக பதிலு செய்யப்படும்.

இந்தத் திட்டம் வருகிற செப்டம்பர் மாதம் 15-ஆம் தேதி நம்முடைய ஒப்பற்ற தலைவர் பேரறிஞர் பெருந்தகை அறிஞர் அண்ணா அவர்களின் பிறந்த நாள் அன்று இந்தத் திட்டம் தொடங்கப்படவுள்ளது. அதன்பிறகு மாதம் தோறும் ஆயிரம்



முதலமைச்சர் மு.க. ஸ்டாலின் அவர்கள் நேற்று (24.7.2023) தருமபுரி மாவட்டம், தொப்பூர் அரசு மேல்நிலைப் பள்ளியில் நடைபெற்ற விழாவில், மகளிருக்கு மாத்தோறும் ரூ.1000/- வழங்கிடும் கலைஞர் மகளிர் உரிமைத் திட்டப் பயனாளிகளின் விண்ணப்பங்களை பதிவு செய்யும் முகாமை தொடங்கி வைத்து, விண்ணப்பம் செய்ய வந்த மகளிருடன் கலந்துரையாடினார். இந்நிகழ்ச்சியில், நகராட்சி நிர்வாகத் துறை அமைச்சர் கே.என். நேரு, வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம், வளர்ச்சி ஆணையர் / முதலமைச்சரின் கூடுதல் தலைமைச் செயலாளர்-1 நா. முருகானந்தம், தருமபுரி மாவட்ட ஆட்சித் தலைவர் திருமதி கி. சாந்தி மற்றும் அரசு உயர் அலுவலர்கள் கலந்து கொண்டனர்.

ரூபாய் உங்களது வாங்கிக் கணக்கில் வந்துவிடும். அதனை யாரும் தடுக்க முடியாது. எந்த தவறும் நடக்க வாய்ப்பே கிடையாது. இது அரசாங்கம் தருகிற உதவித் பணமாக நீங்கள் கருத வேண்டிய தில்லை. அது உங்களுடைய உரிமைத் தொகை. மகளிர் உரிமைத் தொகை அதை நீங்கள் மனதில் வைத்துக் கொள்ள வேண்டும்.

சமுதாயத்தில் உள்ள விளிம்பு நிலை மக்களாகிய சாலையோரங்களில் குடியிருப்போர், பழங்குடியினர், தூய்மைப் பணியாளர்கள் மற்றும் இதர ஆதரவற்றோர் இத்திட்டத்தில் பயன் அடையக்கூடிய வகையில், அந்தந்த மாவட்டத்தில் இருக்கக்கூடிய மாவட்ட ஆட்சியர்கள் அதை உறுதி செய்தாக வேண்டும்.

மகளிர் பொருளாதார நிலை பெருமளவில் மேம்படும்!

இந்த மகத்தான திட்டத்தின் மூலம், தமிழ்நாட்டில் உள்ள மகளிளின் சமூக பொருளாதார நிலைமை பெருமளவில் மேம்படும் என்று நான் உறுதியாக நம்புகிறேன்.

மாறிவரும் சமுதாய, பொருளாதார கூழ்நிலைகளுக்கேற்ப பெண்களின் பங்களிப்பு, ஒவ்வொரு குடும்பத்தின் வளர்ச்சியிலும், மாநிலத்தில் ஏன் நாட்டின் வளர்ச்சிக்காகவும் கூட மிகப் பெரிய உந்துசக்தியாக திகழ்ந்து வருகின்றது.

இந்தப் பங்களிப்பை அங்கீகரிக்கும் வகையில்

காக நாங்கள் ஆட்சியை நடத்துவோம் என்று அப்போதே நான் உறுதியாக சொன்னேன்.

வெண்களின் உழைப்புக்கு கொடுக்கும் அங்கீகாரம்!

பிரதிபலன் பாராமல் வாழ்நாளெல்லாம் உழைத்துக் கொண்டிருக்கும் பெண்களின் உழைப்புக்குக் கொடுக்கும் அங்கீகாரம்தான் இந்த முன்னேற்றம். அதற்குக் 12 ஆயிரம் ரூபாய் மகளிருக்கு உரிமைத் தொகை கிடைக்கப் போகிறது. இது பெண்களின் வாழ்வாதாரத்திற்கு உறுதுணையாக இருந்தது. வறுமையை அறவே ஒழித்து, வாழ்க்கைத் தரத்தை உயர்த்தி கொடுப்பதற்கு இது பயனுள்ளதாக இருக்க போகிறது. பெண்கள் சுயமரியாதையோடு வாழ்வதற்கு இது பயனுள்ளதாக இருக்க போகிறது.

இந்த இரண்டும்தான் திராவிட மாதல் ஆட்சியின் நோக்கமாகும். தந்தை பெரியாரிடம், பேரறிஞர் அண்ணாவிடம், தலைவர் கலைஞர் அவர்களிடம் நாங்கள் கற்ற பாடங்களின் அடிப்படையில்தான் இந்த திட்டத்தை உருவாக்கியிருக்கிறோம்.

உங்களிடம் ஏற்கனவே அரசு ஊழியர்கள், தன்னார்வலர்கள் மூலமாக 4 நாட்களுக்கு முன்பு வழங்கப்பட்டு இருக்கக்கூடிய விண்ணப்பங்களை இன்றைக்கு நீங்கள் புர்த்தி செய்து கொண்டு வந்து கொடுக்க வேண்டும் என்று விளம்பரப்படுத்தி, இன்றைக்கு முதன்முதலாக நான் தருமபுரி மாவட்டத்திற்கு வந்திருக்கிறேன். இந்த விண்ணப்பங்கள் தன்னார்வலர்கள் மற்றும் சுயஉதவிக் குழு உறுப்பினர்கள் மூலமாக பதிலு செய்யப்படும்.

விண்ணப்பங்களை பெற்றுக்கொள்ள முகாம்கள்!

இந்த விண்ணப்பங்களைப் பெறுவதற்கு சிறப்பு முகாம்கள் இன்று முதல் தமிழ்நாடு முழுவதும் நடைபெறும். இது ஏற்கனவே பத்திரிகைகளில் விளம்பரப்படுத்தப்பட்டு வந்திருக்கிறது. அரசினுடைய செய்தி குறிப்பு வெளியிடப்பட்டிருக்கிறது. இந்நதாலும், இது கலைஞர் மகளிர் உரிமைத் திட்டம் நிகழ்ச்சியாக இருக்கின்ற காரணத்தால் இதை நான் மீண்டும் உங்களுக்கு நனைவு படுத்துகிறேன். இந்த விண்ணப்பங்கள் தன்னார்வலர்கள் மற்றும் சுயஉதவிக் குழு உறுப்பினர்கள் மூலமாக பதிலு செய்யப்படும். இந்த விண்ணப்பங்களை வாங்கக் சிறப்பு முகாம்கள் இன்று முதல் தமிழ்நாடு முழுவதும் நடைபெறும். விண்ணப்பப் பதிலு காலை 9.30 மணி முதல் மதியம் 1.00 மணி வரையும், பிற்பகல் 2.00 மணி முதல்

திருப்பத்தூர் மாவட்டப் பொதுக்குழு உறுப்பினர் டி.ரகுநாத் தந்தை தீர்த்தகிரி மறைவு! க.தேவராஜ் - எஸ்.ராஜேந்திரன் அஞ்சலி!

திருப்பத்தூர், ஜூலை25- தேட்டை இல்லத்தில் திருப்பத்தூர் மாவட்ட அன்னாரின் இறுதி நிகழ்வில் திருப்பத்தூர் மாவட்டக் கழக செயலாளர் ஜோலார்பேட்டை சட்டமன்ற உறுப்பினர் க.தேவராஜ் எம்.எல்.ஏ. கலந்துகொண்டு அஞ்சலி செலுத்தினார்.

பேட்டை இல்லத்தில் மாவட்ட பால்வள தலைவர் - நகர கழகச் செயலாளர் வழக்கறிஞர் எஸ். ராஜேந்திரன், நகர மன்றத் தலைவர் திருமதி.வி. சங்கீதா வெங்கடேஷ் மற்றும் கழக முன்னோடிகள் கலந்துகொண்டு அஞ்சலி செலுத்தினர்.

மணிப்பூரில் கொடூரம்! மேலும் 7 பேர் கூட்டுப் பலாத்தகாரம்!

அடுத்தடுத்து வெளியாகும் அதிர்ச்சி தகவல்கள்!

இம்பால், ஜூலை 25 - மணிப்பூர் வன்முறையில் 27 பெண்கள் மிக்க கொடூரமாக பாதிக்கப்பட்டுள்ளனர். இதில் 7 பேர் கூட்டுப் பலாத்தகாரம் செய்யப்பட்டுள்ளனர். 2 பேர் எரித்தும், 5 பேர் துப்பாக்கியால் சுட்டும் கொல்லப்பட்டிருப்பதாக அடுத்தடுத்து அதிர்ச்சிகரமான தகவல்கள் வெளியாகி உள்ளன. இதற்கிடையே அண்டை மாநிலமான மிசோரமியும் வன்முறை பரவும் வாய்ப்பு ஏற்பட்டுள்ளது. மணிப்பூரில் பெரும்பான்மையினரான மெய்டில் இனத்தவர்களுக்கு பழங்குடியின அந்தஸ்து வழங்குவதை எதிர்த்து குக்கி பழங்குடியின மக்கள் நடத்திய போராட்டம் கடந்த மே 3ம் தேதி கடும் வன்முறை ஏற்பட்டது. 82 நாட்களாகி

யும் இந்த வன்முறை இன்னும் அடங்கவில்லை. பழங்குடியினத்தவர்கள் அடித்து விரட்டப்படுகின்றனர்.

மோடியை விமர்சித்த பா.ஜ.க. எம்.எல்.ஏ.!
மணிப்பூர் விவகாரத்தை முற்றிலும் தவறாக கையாண்டிருப்பதாக பிரதமர் மோடியை குக்கி இனத்தை சேர்ந்த பா.ஜ. எம்.எல்.ஏ.வான பாவோவியன்லால் ஹொக்கிப் வெளியிடையாக விமர்சித்துள்ளார். அவர் அளித்த பேட்டியில், “பிரதமர் மோடி மணிப்பூர் விவகாரத்திற்கு முக்கியத்துவம் தராமல் அவளிக்கா பயனத்திற்கு முன்னுரிமை கொடுத்து தவறு செய்து விட்டார். அவரது பயணத்திற்கு முன்பாக பலமுறை சந்திக்க முயற்சி செய்தோம். ஆனால் இப்போது வரையிலும் பிரதமர் மோடியை எங்களால் சந்தித்து முறையிட முடியவில்லை. ஒரு வாரம் தள்ளிப்போடுவதே மிகப்பெரிய தாமதமாகும் இந்த விவகாரத்தில் பிரதமர் மோடி பேச 79 நாட்கள் ஆனது. மெய்தி போராளி குழுக்கள், போலீஸ் கமாண்டோக்களுடன் இணைந்து நடத்திய தாக்குதல்களே இந்த வன்முறைக்கு 99 சதவீதம் காரணம்” என்றார்.

மாநிலத்தின் மலைப்பகுதிகள்ில் வசிக்கும் குக்கி யின பெண்கள் நிர்வான

நிலையில் ஊர்வலமாக பாதிக்கப்பட்டுள்ளதாக வைபே மக்கள் மன்றம், இளைஞர் வையே சங்கம், ஜோமி மாணவர் கூட்டமைப்பு மற்றும் குக்கி மாணவர் கூட்டமைப்பு ஆகிய அமைப்புகள் குற்றசாட்டி உள்ளன.

இந்த நிலையில், வன்முறை தொடங்கிய அடுத்த நாளான மே 4ம் தேதி மாநிலம் முழுவதும் குக்கி இன பெண்களுக்கு பல கொடூரங்கள் நடந்துள்ள தகவல்கள் தற்போது ஒவ்வொன்றாக வெளியாகி பெரும் அதிர்ச்சியை ஏற்படுத்தி வருகிறது. 2 பழங்குடியின பெண்கள் நிர்வானமாகி ஊர்வலமாக அழைத்துச் செல்லப்பட்ட அதே நாளில் இம்பாலில் 2 பழங்குடியின இளம் பெண்கள் கூட்டுப் பலாத்தகாரம் செய்யப்பட்டு கொடூரமாக கொல்லப்பட்டுள்ளனர்.

இதுபோன்ற, மே 4ம் தேதி நடந்த வன்முறையில் மட்டும் குக்கி பழங்குடியின பெண்கள் 7 பேர் குறிவைத்து கொடூரமாக பாதிக்கப்பட்டுள்ளதாக வைபே மக்கள் மன்றம், இளைஞர் வையே சங்கம், ஜோமி மாணவர் கூட்டமைப்பு மற்றும் குக்கி மாணவர் கூட்டமைப்பு ஆகிய அமைப்புகள் குற்றசாட்டி உள்ளன. இந்த அமைப்பினர் அளித்த பேட்டியில், “மே 3 முதல் இன கோபங்களின் போது பாதிக்கப்பட்ட 27 பெண்களில் 7 பேர் கூட்டு பலாத்தகாரம் செய்யப்பட்டனர். 8 பேர் அடித்து கொல்லப்பட்டனர். 2 பேர் எரித்துக் கொல்லப்பட்டனர். 5 பேர் சுட்டுக் கொல்லப்பட்டனர், 3 பேர் கும்பலால் தாக்கி கொல்லப்பட்டனர். மீதமுள்ளவர்களின் இறப்புக்கான காரணங்கள் தெரியவில்லை” என கூறி உள்ளனர்.